

CHRYSĆCIJANSKAJA DUMKA

BIELARUSKI ČASAPIS — VYCHODZIĆ TRY RAZY U MIESIAC: 1, 10 i 20.

№ 19 (203)

Vilnia, 20 červienia 1939 h. — Wilno, 20 czerwca 1939 r.

Hod XII

Ci budzie vajna?

Hetaje pytańnie siańnia na vusnach usich. I susim zrozumieła, čamu. Uvieš šviet niespakojny j pad zbrojaj. Adnak adkazać na hetaje pytańnie nia lohka dy j niemahčy-ma. Možna tut tolki zhadvać.

Pradusim idzie ab toje, chto pačnie vajnu. Pačynać hetu aružnuju baraćbu kožny baicca. Baicca adkaznašci prad ułasnym narodam i prad historyjaj.

Dziaržavy demakratyčnyja nie pačnuć, bo jany vajny nie patrabujuć, dla ich usiakaja vajna, navat kali-b jany pieramahli, moža pryniešci tolki straty. Jany bahatyja j nasyčanyja j kožnaja vajna, dla ich navat pamysnaja, moža im dać tolki minus. Praŭda, Niemcy z Italjancami mohuć demakratyčnyja dziaržavy spravakavać da vajny, ale j heta nialohka, bo jany buduć trymacca supakoju da krajnašci.

Sam układ varožych siłaŭ siańnia na šviecie tak-ža nie varoža skoraha vybuchu vajny: z adnaho boku Francyja, Anhlija, Ameryka, Polšč, Saviety j badaj uvieš šviet, a z druhoha Niamieččyna, Italiija j Japonija. Ale treba viedać, što narod Italjanski vajny z bratniaj Francyjaj nia choća, niavyrazna tak-ža dahetul trymajecca j Japonija, jakaja maje ułasnych niamata kłopataŭ z Kitajem, katory paddavacca j nia dumaje. Praŭda, pa staranie demakraciji dahetul niavyraznaje stanovišča Savietaŭ. Ale zdajecca nam, što jany ūsiožtaki buduć pa

staranie demakraciji, bo choćby ūbočna padtrymac fašystaŭ buduć bajacca apinii ūsiaho demakratyčnaha švietu, a pradusim svaich ułasnych narodaŭ. Pavodle nas, Saviety, kali-b daloka j nie zaangažavalisia pa staranie demakraciji, dyk choć pryncypova ūsiožtaki buduć pa jaje staranie. Z hetaha bačym, što układ varožych siłaŭ siańnia taki, što Niamieččyna, jak najbolš niebiašpiečnaja dla supakoju dziaržava, tak-ža nie pačnie vajny, bo napeŭna prajhraje.

Hitler bolš mieŭ šansaŭ vyjhrać tady, kali zabiraŭ Čechaslavacyju j Kłajpedu, adnak-ža nie pajšoŭ tudy, dzie jaho čakała siła zbrojnaja: na Hdansk nia kinušsia, bo tam spatkašsia-b z rašučym adporam z boku Polščy. Siańnia-ž niešta padobnaje pačynać, kali praciuńnaja starana silna ūzbrojenaja j susim hatovaja da vajny j kali maralna šviet tak-ža ūzbrojony prociŭ Hitlera, bačacy jaho „apieku“ nad Českim i Słavackim narodam, — byľob spravaj duža ryzykoŭnaj.

Uziaŭšy-ž pad uvaahu vyniki vajny, navat pamysnaj, tak-ža jana pradstaŭlajecca niaviedamaj budučynij. Bo što-ž vajna pryniasie? Nam zdajecca, što pry siańniašniaj socyjalnajšviedamašci pracounych masaŭ pašla vyjhranaj i pašla prajhranaj vajny musiła-b paŭstać socyjalnaja revalucyja, — tyja šyrokija masy, jakija bačyli-b usiu žudašć vajny j astalisia-b pašla ja-

Novaje niamiecka-polskaje nieparazumleńnie ū Hdansku

U nočy z 9 na 10 h. m. prapaŭ u Hdansku polski mytny inspektar Lipinski. Pašla vyjašnišsia, što Lipinskaha aryštavala hdanskaja (niamieckaja) palicyja. Hieneralny Kamisar Rečypaspalitaj vystupiŭ prad hdanskim Senatam z rašučym pratestam suproč hetkaha pastupańnia palicyi j potrebavaŭ dokazaŭ aryštu Lipinskaha, a kali vyjašnišsia, što Lipinski aryštavany byccam za namahańnie schapić dvuch nac.-sacyjalistaŭ — potrebavaŭ jaho zvalnieńnia z aryštu. Lipinskaha adnak adrazu nia zvolnili, bo jon byŭ pabity. Hety incydent, jaki sam u sabie nia maje vialikaha značeńnia, napružanyja adnosiny miž Niamieččynaj i Polščaj adnak uzmacniaje.

je žyvymi, achvotna pamirali-b na barykadach za lepšy socyjalny ład, kab tolki ich dziaciej nie spatkała toje, što jany pierazyli. Palityki-ž heta daskanalna viedajuć i napeŭna biaruć pad uvahu.

Niamieckaja presa pašyraje viestki, što vajna musić pačacca za jakija dva miesiacy, pašla žniva. I heta my ūvažajem za dokaz, što Niamieččyna vajny baicca, bo toj, chto havora navat ab terminie vajny, raspačać vajny napeŭna nia dumaje.

Biaručy heta ūsio pad uvahu, možna spadziavacca, što aružnaja vajna ū Eŭropie chutka nie pačniecca.



Дзяржаўная
бібліятэка
Імя У. І. Сяў

*Za abaronu j sužycio
slavianskich narodaŭ*

Serbska-charvackaja sprava. Prycikli hazety ab serbska-charvackich suadnosinach i zdavalasia, što hetaja sprava ŭ Juhaslavii ŭžnoŭ stalasia „nieaktualnaj“. Adnak apošnija viestki pakazvajuć, što ŭ spravi serbska-charvackaha sužycia šukaŭni šlachoŭ supolnaj žyciovaj padarožy nia spynienu. Juhaslavianski ŭrad zvolniŭ z astrohu dvuch charvackich palityčnych viažniaŭ, jakija byli zasudžany na dašmiertnuju katarhu j da siul prabyli ŭ vastrozie 7 hadoŭ. Biazsumlivu, što zvalnieŭnie hetych dvuch Charvataŭ maje čysta palityčny charakter. Možna spa dziavacca, što Serby z Charvatami pahodziacca j ustanoviac u Juhaslavii taki lad, jaki zdavolić adnych i druhich, bo da vyrašeŭnia hetaj spravy ščyra padchodziać abiedźvie starony. Premjer juhaslavianskaha ŭradu Čvietkovič ab serbska-charvackaj spravi niadaŭna skazaŭ hetak: „da zhody dojdziem napeŭna, bo z abiedźviuch staron jość dobraja vola“. A charvacki palityk, dr. Subašyč, zajaviŭ, što „Charvaty hatovy razam z Serbami pajsci na Holhotu, kali heta budzie patrebna, ale tolki tady, kali miž Charvatami j Serbami pabratersku buduć vyrašany ŭsie spornyja spravy, bo na Holhocie nia budzie času ich vyrašać“. Jon prakanany, što dobraja vola z abiedźviuch staron pieramoža ŭsie

pieraškody j zapanuje miž Serbami j Charvatami zhoda.

Prablema slavianskajjednaści ŭ Polščy. U hranicach Rečypaspalitaj slavianskaja prablema apošnimi časami štoraz aktyvizujecca. Niekatoryja palityki j mnohija hazety viaduć u hetaj spravi miž saboj šyrokiju dyskusiju. Padychod da vyrašeŭnia hetaj prablemy pakulšto niavyrazny. Niekatoryja palityki j publicysty choćac vyrašyc slavianskuju prablemu tolki na hruncie ukrainskaj spravy ŭ Polščy, zusim abminajućy Bielarusau. Na naš pahlad, u rašaŭni slavianskaj prablemy j ahułam nacyjanalnaj prablemy ŭ Rečypaspalitaj abminuć Bielarusau nijak nia možna. Hetaje našaje čvierdžaŭnie apirajem nie na pačućci, ale na historyčna-kulturnych dovadach u sužyci slavianskich narodaŭ. Bielaruski narod nacyjanalnaj asimilacyi susiednich narodaŭ nie paddajecca j nie paddasca!

Niamiecki nacisk na Łužyckich Serbaŭ. Nievialiki slavianski narod, Łužyckija Serby, žyvie ŭ hranicach vialikaj Niamieččyny. Stanovišča hetaha narodu ciažkoje. Dziela abarony pravoŭ Łužyckich Serbaŭ u b. Čechaslavaččynie isnavau „Sajuz Łužyckich Serbaŭ“, jaki pry pomačy šyrokaj sietki svajej arhanizacyi pamysna ražvivaŭ duchovaje j nacyjanalnaj žycio Łužycka-Serbskaha narodu. Čiapier, pašla zaniaćcia Niamieččynaj Čechii, hetaj sajuz Łužyckich Serbaŭ žlikvidavany. Niamieckija ŭlady zabrali archivy hetaha Sajuzu j usie navukovyja mataryjaly ab Łužyckich Serbach, a pieradavych dziejačoŭ hetaj arhanizacyi aryštavali. Pažažeŭnie Łužyckich Serbaŭ stalasia bolš ciažkim.

Zabojstvy j teror u Čechii

Čechi, jakija stracili niezaležnaść, až čiapier paznajuć, što značyc dla narodu svaja dziaržava. U m. Kladni dajšo da kryvavaj sutyčki miž Čechami j Niemcami, u jakoj zastreleny vachmistr niamieckaj žandarmeryi. Pašla hetaha zabojstva niamieckaja ŭlada aryštavala mnoha českich miascovych pieradavych dziejačoŭ i ŭ cełym paviecie abvieściła vajennaje pažažeŭnie. Niemcy razbroili ŭsiu miascovuju českuju palicyju, spynili miascovy samaŭrad i ŭsiudy panaznačali na ŭradavyja stanoviščy svaich ludziej. Miascovamu nasielnicstvu zabaranili ad 8 hadziny viečara da 5-aj rana navat vychodzić na vulicu. Kali-b Čechi zahadam niamieckaj ŭlady nie paddalisia, vydana rasparadžeŭnie niamieckamu vojsku stralać u vokny žycharoŭ. U inšym miescy ŭ sutyčcy natoŭpu z žandarmeryjaj zastreleny česki palicejski. Prociŭ niamiecki nastroj siarod Čechaŭ uzrastaje j pašyrajecca. Hazety padajuć, što niamieckaja ŭlada namierana žlikvidavać h. zv. praktarat i adabrać Čecham i tyja pravy, jakija jany čiapier majuć.

mieckija ŭlady zabrali archivy hetaha Sajuzu j usie navukovyja mataryjaly ab Łužyckich Serbach, a pieradavych dziejačoŭ hetaj arhanizacyi aryštavali. Pažažeŭnie Łužyckich Serbaŭ stalasia bolš ciažkim.

АД. СТАНКЕВИЧ

ХРЫСЬЦІЯНСТВА 18) І БЕЛАРУСКІ НАРОД

(У 950-ыя ўгодкі Хросту Беларусі; 988/9—1938/9)

Калі-б жыцьцё беларускай Праваслаўнай Цэрквы, шукаючы выхаду з свайго цяжкага палажэньня ў XVI ст., пакіравалася якімсь чынам на ўсход, на Маскву, ці прасьцей кажучы, калі-б яна не пайшла на Унію й асталася праз гэныя 243 г., праз якія была ў Уніі, у духовай прынамсі еднасьці з Масквой, — вынікі для яе й з боку веры й з боку нацыянальнага былі-б незраўнана горшыя. Было-б гэта дужа грозна для веры, бо душа беларуская, будучы ў доўгіх сталых зносінах з Масквой і адтуль чэрпаючы маральнае й культурнае падтрыманьне, штораз больш і больш праймалася-б, насупроць істоце Хрысьціянства, маскоўскім абсалютызмам і ў сэнсе хрысьціянскім штораз больш раскладалася-б. Гэткі-ж паварот беларускай цар-

коўнай гісторыі быў-бы так-жа больш шкодна й для нацыі, бо ясна, што праз залежнасьць царкоўную, праз блізкія адносіны рэлігійныя з Масквой, раскладалася-б і беларуская нацыя, лёгка паддаючыся маскоўскай асыміляцыі.

Ня трэба забывацца, што мова беларуская больш розная ад мовы польскай, як ад маскоўскай, дык і ўплывы польскія праз Унію на беларускую цэркву й нацыю менш шкодна й менш небясьпечныя, чым гэта было-б з уплывамі маскоўскімі.

Ня трэба так-жа забывацца й аб тым, што маскоўскія цары, хоць беларускія землі былі й за палітычнай мяжой Масквы, аднак-жа пачынаючы ад якой палавіны XVII ст. і праз увесь бадай век XVIII усьцяж забіралі голас у абароне пакрыўджаных Беларусаў праваслаўных і нават уніятаў, проста ўмешваючыся ў іх царкоўнае й нацыянальнае жыцьцё. Заступніцтва-ж гэта, рэч ясная, мела на мэце ня выпусьціць Беларусаў, якіх Масква заўсёды лічыла сваімі роднымі, з сваей апекі й пры аказіі прылучыць іх

Što pišuć hazety?

Ab revindykacyi „ŭkradzjenych dušaŭ“

„Беларускі Фронт“ (z 15.VI. 1939) u artykule „Рэвіндыкацыя ўкравзеных душаў“ davoli šyroka j dakładna apisvaje, skul biarucca ŭ nas pravaslaŭnyja pälaki j ahułam polskaja akcyja ŭ hetym kirunku, jakaja biezpasredna adbyvajessa j siarod Bielarusau, a ab jakoj bielaruskaja presa da siul vielmi mała pisala. Dziela važnaści j aktualnaści zakranutaj u „Б. Ф.“ справу, hety artykuł razdzim pračytać usim Bielarusam.

Polskaja presa j „Б. Фронт“ ab slavian-skaj prablemie

Pašla vystupleńnia ŭ vilenskim „Slovie“ hien. L. Želihoŭskaha z zaklikam da slavian-skaj salidarnaści, prociŭ niamieckaj niebiašpieki, pajavilisia ŭ hazetach i inšyja hałasy, jakija ŭ imia slavian-skaj jednaści daradžali napravu adnosinaŭ z slavian-skimi nac mienšaściami ŭ Polščy.

„Dziennik Polski“ stanui u hetaj spravie na zusim inšym stanoviščy. Pavodle „Dz. Polsk.“ slavian-skaja salidarnaść dla Polščy škodnaja. Ab hetym jon piša tak:

„Musimo vystupić prociŭ arošnich sprobaŭ rapularyzacyi ŭ Polščy slavian-skaj idej j pry-tasoŭvańnia hetaj doktryny, jak padstavy dziela ŭnarmavańnia našych suadnosinaŭ z slavian-

skimi nacyjanalnymi mienšaściami, što zasialajuć Rečpaspalituju... Tyja, što z uvahi na niebiašpieku sutyčki z Niamieččynaj račynajuć u Polščy думаć ab slavian-skaj salidarnaści j chočać navat zrabić z hetaha dziejnik unutranej palityki, dajuć dokaz, što nia majuć viery ŭ siłu polskaj kultury j dziazavy, zabyvajucca, što Polšč mieła ŭlasnyja koncepcyji arhanizacyi ŭschodnich i siarednich prastoraŭ Eŭropy, dy što hetyja koncepcyji mohuć i pavinny adžyć. Panslavizm, jak sprava ŭ nutranyj žyćci Polščy, moža stacca pravadnikom taino, kab čužyncy miašalisia ŭ našyja spravy“.

Hetulki mienš-bolš ab slavian-skaj salidarnaści j ničoha ab „ŭlasnych koncepcyjaŭ arhanizacyi ŭschodnich i siarednich prastoraŭ Eŭropy, jakija pavinny adžyć“. Ale moža z časam daviedajemsia j ab hetym...

„Nasza Przyszłość“ (orhan maładych polskich vialikadziaržaŭnikaŭ) ab slavian-skaj salidarnaści, miž inšym piša hetak:

...heta ahułna-slavian-skaja mazhovaja džuma najmacniej paraližuje razvoj našaj (polskaj — red.) vialikadziaržaŭnaści... Hetu psychičnuju pošaść, samahubnuju j absurdalnuju pad kožnym uzhladam, treba vypalvać z psychiki našaha (Polskaha — red.) narodu ŭsialakimi sposabami“...

Na hetkim stanoviščy adnosna slavian-skaj prablemy stajac niekatoryja polskija publicysty j nacyjanalistyčnaja polskaja presa.

„Беларускі Фронт“ da slavian-skaj idej zaniaŭ stanovičča tak-ža nehatyŭnaje. Jon ab slavian-skaj salidarnaści piša, miž inšym, hetak:

„Pryhladajučysia da žarala, adkul vyptyvaje slavian-skaja ideja, treba śčvierdzić, što jana paŭstaje pasiarod slav. narodaŭ silnych, zarhanizavanych, majučych svaje dziazavy... Pasiarod niedziaržaŭnych narodaŭ trymajucca slavian-skaj idej tolki adzinki, jakija nie razumiejuć sučasnaha pałažeńnia, abo žjaŭ-lajucca ramantykami, jakija vierać u strojnyja kličy. Dyk treba skazać, što slavianofilstva ŭ niedziaržaŭnych narodaŭ śviedčyc ab niedaradžvićci ŭ ich nacyjanalnej i dziazaržaŭnaj śviedmaści“.

Pračytaŭšy artykuly ab slavian-skaj salidarnaści ŭ polskaj presie („Dziennik Polski“ j „Nasza Przyszłość“) i ŭ bielaruskim časapisie („Беларускі Фронт“) trudna j razabracca.. Ahułam stanovišča ichniaje da slavian-skaj prablemy nehatyŭnaje.

My adnak uvažajem, što śviedamaść slavian-skaj salidarnaści na asnovie roŭnaści slavian-skich narodaŭ jość patrebnaja j kaniečnaja, a pazytyŭnyja adnosiny niedziaržaŭnych slavian-skich narodaŭ da hetaj prablemy śviedčac

да сябе й цалком з сабой асыміляваць. Дык вось-жа, паўтараем, калі-б Беларусь у XVI ст., дапусьцім, асталася праваслаўнай і паддалася-б уплывам рэлігійным і нацыянальным Масквы, яна-б адышоўшы ў канцы XVIII ст. да Масквы, — не гаворачы ўжо аб тым, што было-б, калі-б яна да Масквы палітычна адышла раней, — дык яна-б на зары свайго рэнэсансу, свайго адраджэньня, была-б пазбаўлена й тых, сапраўды ўбогіх, сіл, чэрпанных, трэба ведаць, прадусім з традыцыі, зьвязанай з уніяй, сіл, з якімі яна выступіла на арэну свайго сучаснага ўжо больш-менш сьведамага нацыянальнага жыцьця. Словам, Берасьцейская унія — гэта вялікая й неабходная бачына ў гісторыі нацыянальнай і царкоўнай Беларускага народу. Ня трэба забывацца так-жа й таго, што калі-б ня Унія — дык Палякі ўсёроўна цягнулі-б Беларусь у лацінства й тут больш зьгінула-б іх і была-б большая беларуская шкода Беларускаму народу.

На шчасьце, Беларуская праваслаўная маса пасья завядзеньня Уніі, замест Праваслаўя,

агулам даволі хутка да яе прывыклі. Справа ў тым, што калі гэтыя масы Уніі баяліся, дык думалі, што яна безпасрэдна нясе польскасць і лацінства. Калі-ж убачылі, што гэтага няма, што страх не такі вялікі, як яго сабе прадстаўлялі, што ў царкве падаўнейшаму астаецца царкоўна-славянская служба Божая й пропаведзь у іх роднай беларускай мове, хутка да Уніі пачалі прывыкаць, уважаючы часта, што фактычна не зайшло ніякай вялікай зьмены. Бо ў справах дагматычных Праваслаўя й Уніі масы разьбіраліся сусім мала, або й нічога з гэтага ня цямілі. Гэтыя справы належылі да духавенства й то пераважна да вышэйшага, бо й духавенства ніжэйшае, працуючае на сялянскіх прыходах, агулам было цёмнае й культурна стаяла даволі нізка. Тымчасам вышэйшае духавенства—епіскапы — прынялі Унію й у яе запісвалі й масы, сусім іх аб гэта ня пытаючыся. Такі тады быў час, такая пара, што з масамі ня лічыліся й аб волі іх ні ў чым ня пыталіся.

Унія існавала ў Беларусі даволі доўга, бо

ab ichniaj dašpiełaści nacyjanalnoj i dziaržaŭnaj.

Kanflikt, jakoha nielha abminuč?

„Kurjer Warszawski“ pieradaje hutarku z vydatnym francuskim publicystam, jaki skazaŭ nastupnaje:

„U vas (u Polščy — red.) i ūsiudy zdajuć sabie spravu, što nijaki dahavor nia zmoža abminuč polska-niamieckaha kanfliktu. Tut idzie ab žyćciovy spor dźviuch siłaŭ, z jakich adna dynamičnaja j ahresyŭnaja, a druhaja spyniaje jaje razhon. Polskaja hranica ad Berlina blizka — tolki dźvie hadziny jazdy. Hdansk, kalidor, heta tolki pryčyna. Kali-b jaje žlikvidavali, dyk paŭstali-b inšyja. Kožnaja pryčyna była-b dobraj, kab vylučyć Polšč. „Mitteleŭropu“ Hitler užo aranaŭ. Druhim etapam mieła być Polšč, trecim — Francyja. Ale Eŭropa budzie ūratavana, bo padstava Polščy mocnaja j ū Francyi nastupiła kansalidacyja“.

Hety francuski publicyst adznačaje, što Bismark nie ūspakoiŭsia-b i ū mahile, kab viedaŭ, što hetak blizka ad Niamieččyny pačynaŭca silnaja Polšč. Dyk voš dzie, pavodle dumki francuskaha publicysta, haloŭnaja pryčyna niamiecka — polskaha spraciŭleńnia.

Niamieckija aficery vučacca ŭkrainskaj i bielaruskaj movy

Polskaja presa padaje z Berlina, što haloŭnaja kamanda zbrojnych sił Niamieččyny pa zahadu Hitlera zaviała ū armii abaviazkavaje navučańnie čužych movaŭ. Aprača navučańnia zachodnich movaŭ i polskaj, apošnimi časami ūviedziena abaviazkavaje navučańnie ŭkrainskaj i bielaruskaj movaŭ.



U Ukraincaŭ

Ahulny žjezd T-va „Prošvita“. Dnia 8 červienia siol. u Lvovie adbyŭsia ahulny žjezd T-va „Prošvita“. Z spravazdačy z dziejnaści T-va daviedvajemsia, što „Prošvita“ ciapier maje 3046 biblijatekaŭ-čytalniaŭ, razmieščanych pa ŭkrainskich siolach, i vialikija zapasy knižak. Daviedvajemsia tak-ža z spravazdačy, što dziaržaŭnaja administracyjnaja ūlada spyniła dziejnaść „Prošvity“ tolki za apošnja 5 miesiacaŭ u hećkim razmiery: začynieny 2 filii j 168 biblijatekaŭ-čytalniaŭ

Jubilej Mitrapalita A. šepc-tyckaha. 18.VI Ukraincy ū Polščy ūračysta adznačali 40-hodździe jepiskapstva Mitrapalita A. šepc-tyckaha.

U Litoŭcaŭ

Schod T—va Pryjacielaŭ Navuki adbyŭsia 4.VI. sioleta. Na paradku dnia: dakład staršyni ab tym, jak heta t-va paŭstala i jak była pieraniata majemaść byŭša-ha Lit. Nav. T-va ad kuratora. Dalej urad T-va dakładaŭ ab planach svajej dziejnaści. Na scho-dzie byli tak-ža hości z Litvy.

Z T-va „Rytas“. 6.VI. sioleta kuratar pieradaŭ uradu T-va „Rytas“ jaho majemaść, a tak-ža 60 tysiač daŭhu, jaki jon pazyčyŭ u banku. Urad T-va na 25.VI. sklikaŭ ahulny schod T—va.

Biskup M. Reinys u Vilni. Litoŭski biskup u Vilkaviškach, byŭšy litoŭski ministr Spraŭ Zahraničnych, M. Reinys, 10.VI adviedaŭ Vilniu j padvilenskuju Kalvaryju. U Vilni biskup Reinys adviedaŭ arcybiskupa Jalbžykoŭska-ha, biskupa Michalkieviča j haści-ču u vilenskich Litoŭcaŭ.

Z T-va kultury j litaratury. 7.VI. adbyŭsia ahulny schod T-va kultury j litaratury. Na čale heta-ha T-va užo doŭhi čas staić ks. dr. A. Viskant, viedamy dziajač litoŭski.

Z T-va śv. Kazimiera. Heta T-va dasiul zakryta j jaho majemaść znachodzicca ū viedańni ūradu. Urad T-va spadziajecca ū chutkim časie atrymać ad uradu ūsio nazad.

аж 243 гады, з гэтых якіх гадоў 197 (1793—1596) прыпадае на пэрыяд польскі, пэрыяд беларускага заняду. Ужо й за гэты польскі пэрыяд і за гэтыя гады Унія прынялася й сталася беларускай нацыянальнай верай, бадай яшчэ глыбей, як у пэрыядзе папярэднім, бо тут у ёй ня было ўжо ніякіх бадай вышэйшых і асьвечаных клясаŭ і яна сталася выключна верай беларускай і сялянскай. Гэтаму памагала лацінскае польскае каталіцтва, якое, як сказана вышэй, Уніі ня любіла й ей пагарджала. Польскае лацінскае каталіцтва ўжо тады для Беларусаŭ каталікоў было завёўшы ў касьцэле ўдадаткавых набажэнствах мову польскую й гэтага-ж самага чакала й ад Уніі й гэтай апошняй ненавідзела, на сколькі тая не здавалася. І не здавалася сапраўды. Так, як Праваслаўе ваявала за сябе й за беларускую нацыянальнасьць, таксама, агулам бяручы, паступала й Унія, якая сталася адзінай апорай беларускай нацыянальнасьці й беларускай культуры. Уніяцкая Цэрква сталася адзіным сродкам беларускага нацыянальнага яднаньня ў сваей сучаснасьці й сталася адзі-

ным злучвом беларускай сучаснасьці з беларускай нацыянальнай мінуўшчынай. Гэтых абодвых мэтаŭ яна дасягала, карыстаючыся славянскім языком у Службе Божай, а так-жа карыстаючыся языком родным, жывым, навучаючы уніятаŭ Беларусаŭ аднаго і другога ў цэркве й у школе, насколькі гэтая існавала. Не адрэчы тут будзе прыпомніць, што Праваслаўе ўжо ставалася для Беларусаŭ чужым, бо яно ўжо ставалася аружжам маскоўшчыны й, насколькі даставалася да Беларусаŭ, якія ня прынялі Уніі, — а такіх было агулам ня многа, бо агулам уся Беларусь, з нязначнымі выняткамі, была уніяцкай, — несла з сабой маскоўскія палітычныя ідэі й маскоўскую культуру.

(Літаратура: Документы, аб'ясняюціе історію Западно-русскаго края. СПб, 1865; Ст. Томашівський — Украинська Історія; У. Ігнатоўскі — Кароткі нарыс гісторыі Беларусі. Вільня, 1927. А. Сапунов — Историческія судьбы Полоцкой Епархіі. Витебскъ, 1889. Кs. Edw. Likowski — Historia Unii i Unia Brzeska).

List z Rymu

(Ad našaha ulasnaha korespondenta)

Vybačcie, što tak mała pišu. Ciapier u mianie haračka z dzviov staron: — ekzaminny, katoryja tryvajuć praz ceły miesiac, i italyanski klimat. Dušna, mlaŭka ad piasku ũ pavietry, katory niasie vier „scirocco“ z pustyniaŭ Afryki.

Vokał mianie, u centry katalickaha švietu, mnoha zdarajecca cikavaha j niepaŭsiudnaha. Pierš pryšlosia mnie bačyc pamioršaha papieža Piusa XI, pošla być prysutnym padčas vybaraŭ i karancy Piusa XII, a 18 traŭnia ũdalosia ũčastničać na tradycyjnaj uračystaści abniaćcia ciapierašnim Ajcom šv. bazyliki šv. Jana na Lateranie, matki kaściołaŭ katalickich. Pošle dahavoru ũradu fašystoŭskaha z Piusam XI, pieršy heta ũračysty inhres Ajca šv. ad časaŭ Piusa IX, pa kotorym papieży nia vychodzili z Vatykanu na znak svajho pratestu suproč niapraŭnaha zaniaćcia papskaj dziaržavy tahočasnym italyanskim uradam.

Kali papieža ũnosili ũ tujustarynnuju šviatyniu, taŭpa narodu z roznych staronak švietu, na roznych jazykoch vitala jaho vivatami, vopleskami. Možna bylo pačuć i bielaruskaje: „Chaj žyvie šviaty Ajciec!“

Varta adznačyc taksama druhoje zdareńnie, ab kotorym šmat pisala L'Osservatore Romano, — mianoŭna 21.V u bazylicy šv. Piatra za asobnym pazvaleńniem i bahaslaŭleńniem Ajca šv. adbylasia ũschodniaja liturhija z nahody 950 lećcia chrostu Rusi. Służyŭ

biskup Jevreinow u asyście niekalki šviataroŭ taho-ž abradu. Pamiž imi znachodzišsia rektar rasiejckaj kalehii ũ Rymie a. F. de Regis, rektar ukraïnskaj lvoŭskaj seminarij a. Dr. Šlipyj, a. ihumen Studytaŭ Kl. Šeptycki. Byli prysutnyja kardynały: Tappuni, Tedeschini i patryarch Maronitaŭ. Pryhoža špiavaŭ chor palučanych kalehijaŭ: ukraïnskaj šv. Jozafata j rasiejckaj šv. Teresy ad dziciaci Jezus. Na žal nie mahli dałučycca da hetaj ahulnaslavianskaj uračystaści Bielarusy Pryčyna zrazumielaja — dziela taho, što Bielarusiaŭ niašmat znachodzicca ũ Rymie j z hetych tolki adzin uschodniaha abradu. Ale ũziali-b i jany ũdział, kab nie spažnišsia pryjechać z Charbina J. E. F. Abrantovič, katoraha čakali. Havaru ab ũčaści Bielarusiaŭ aficyjalnym, a nia pryvatnym, bo takoje bylo.

J. E. Abrantovič pryjechaŭ u Rym 22.V. Pryviali jaho siudy try pryčyny: pieršaja—heta prava kananičnaje, pavodle katoraha haŭava misii pavinna pryjaždžać u Rym što 5 hadoŭ, kab zdać spravazdaču pierad Apost. Pasadam iz svajej dziejnaści, druhoj pryčynaj žjaŭlajecca pryklikańnie hetaha Dastojnika Kaścioła sakratarom Uschodniaj Kanhrachacyi (kard. Tisserent), a treciaj — vybary jenarala ajcoŭ Maryjanaŭ, katoryja adbuducca ũ hetym hodzie ũ Rymie ũ lipni.

Paŭmiesiaca tamu rasiejckaja hazeta „Последние новости“ žmiaščila artykul ab žyćci j pracy Bielarusiaŭ u Paryży. Daviedvajemsia, što Bielarusy majuć svaju drukarniu, svoj zarhanizavany hurtok i

pamima ciažkich abstavinaŭ mataryjalnych achviarna pracujuć siarod tamašniaj bielaruskaj emigracyi.

Ja niadaŭna ũ kruhu miašnym nacyjanalna mieŭ dakład ab Dr. Fr. Skarynie. Mnohija zacikavilisia asobaj našaha vučona-ha. Adzin niamiecki prof. žviarnušsia da mianie z prošbaj, kab skolki maha pamahać jamu ũ pracy. Pracuje jon navukova nad historyrijaj Cerkvy daŭnaj Rasiei i ũ kožnych dokumentach spatykajecca z bielaruskim jazykom i z bielaruskimi asobami. U archivach vatykanskich mnoha niavykarystanych viestak znachodzicca z našaj minušćčyny. Dašć Boh moža dabiaromsia.

V. Kryvičanin

Rym, 25.V.39.



Japonija pamahaje svaim sajužnikom u Kitaju

Miž Japonijaj i Anhlilijaj pačaŭsia vostry kanflikt za „mižnarodnyja kancesii“, jakija parobleny ũ handlovyh centrach vialikaha Kitaju. Japonija zaniaŭšy hetaja kitajskija centry pačala likvidavać tam „mižnarodnyja kancesii“, čym u pieršuju čarhu zakranuła intaresy Anhlilij j Francyi.

Cikava adznačyc, što Japonija pačynaje vyciskać Anhliliju z Francyjaj z Kitaju jakraz tady, kali jany znachodziacca pad naporam Niamieččyny j Italii ũ Eŭropie. dy pačali zaklučać sajuz z SSSR. Kanflikt hety biazumoŭna maje vialikaje značeńnie ũ ahulnaj politycy na sučasnym mižnarodnym hruncie.

Dr. Jadviha i Stanislaŭ Hrynkievičy

Hygijeničnyja zaŭvahi ab hadavańni małych dziaćiej

Paradak samoha kupańnia dobra kab byŭ hetki:
I. Napierad čystaju hanučkaju biaz myła zmyvać tvaryk i vočki, potym uziaŭšy namylenuju hanučku ad druhoje asoby (abo namyliŭšy samoj ci samomu, kali druhoje asoby niama pad rukoju) myć vušy, šyju, ručki, pachi j hrudzi, spałasnušy ũsieńka ũ kancy vadoju. II. Ciapier namylic hanučkaju hałoŭku j znoŭ, jasna, spałasnuć vadoju. III. Maci ũvies čas trymała levuju ruku pad plečykami j pad pachaju levaje ručki. Ciapier, kali hałoŭka ũžo vymytaja, pamočnica padkladvaje svaje abiedzvie ruki pad kryžavinu dziciaci j padymaje ũvierch nožki. Maci myje nožki j pachviny j dzietarodnyja orhany. Namyliŭšy, spałaskać potym vadoju. IV. U kancy treba adkrucić dzicia hrudźmi da dałoni maciary, jakaja budzie padtrymlivać ciapier ũžo pad pravaju pach-

7)

ju—ani levaju, jak dahetul. Namylenuju hanučkaju mylica patylicu, šyju z-zadu, plečy, chrybiatnicu, kryžavinu. V. Adkrucić dzicia znoŭ, kab lažała plačmi na levaj ruce maciary j spałasnuć jašče raz ũsieńka. Na hetym samo kupańnie skončana. Pry niekatoraj praktycy ũsio kupańnie nia tryvaje daŭže, čym-sia 5—6 minut.

Dzicia paklašci na pošćilačku, vycirać tvaryk, vušy, hałoŭku, ručki, hrudzi j plečy. Pakul vycirajem vierchniuju častku cieła, chaj spodniaja budzie prykrytaja druhim kancem taje samaje pošćilački. Vyciaršy spodniuju časć cieła, adkidajem pošćilku j papudrujem pudraju (najlepš Vaselan) pad šyjkaju, zakryvajučy levaju rukoju rocik i padymajučy adnačasna barodku ũvierch. Pudru na šyjcy dobra razcierci. Potym papudravać pad pachami, krychu na hrudziach, kala dzietarodnych orhanaŭ, adchadnoje kiški. Pudravańnie *asabliva važnaje ũletku*, kali dzieci lohka adparyvajucca, a wielmi ũžo treba rupicca ũ dziaćiej klustych.

Pudru zaŭsiody razcirać, kab jana nia žbivałasia u kroški, jakija-b mahli potym mulać cieła. Napu-

Z religijnej i bramadzkiejnivy

Mitrapalit A. Šeptycki arcybiskupam pry Apostalskaj Stalicy. Z nahody 40-lećcia biskupskaha šviatarstva Mitrapalit Andrej Šeptycki (vialiki Ukrainiec) atrymaŭ adručnaje pišmi papy Piusa XII, u jakim šv. Ajciec vykazvaje najbolšaje pryznańnie Vysokamu šviataru za dušpastyrskuju pracu j naznačaje Mitrapalita Andreja Arcybiskupam pry Apostalskaj Stalicy.

Dva biskupy čornaj rasy. 3.VI sioleta šv. Ajciec naznačyŭ na biskupaŭ dvuch ksiandzoŭ čornaj rasy: Ihnata Ramarosandratan'a z Madahaskaru j Jazepa Kivanuk'a z Bauфу.

Pryptyŭ i adptyŭ klerykalizmu. Pad hetkim zahaloŭkam francuskaja hazeta „Temps Présent“ (2.VI.39, № 81) zmiaščaje cikavy artykuł, napisany z nahody pilihrymki niekalki sot francuskaj moładzi da staradaŭnaj katedry ŭ Chartres. Miž inšym na placy prad katedraj prad vialikaj masaj narodu adbylosia adpaviednaje dramatyčnaje pradstaŭleńnie. Pad uražańniem hetaha ūsiaho aŭtar artykułu G Hourdin piša:

—...Duch, jaki ażyŭlaŭ narodu Chartres, mała roźniŭsia ad ducha, jaki ażyŭlaŭ jaho ŭ XIII stahodździ. Usie mieli vyhlad naturalnaj zhody, navat u taho adzinaha palicyjanta, što byŭ pastaŭleny dla paradku j jaki susim zahubiŭsia ŭ masie. Usio heta pry paminaje nam toje vialikaje religijnaje adradžeńnie, jakoje ciapier adbyvajecca ŭ Francyi.

Ale ja, pryhladajučysia da ūsia-

ho hetaha, rablu ūspaminy z svajej moładaści. Było heta kala 1905 h. Ja ūspaminaju inšy plac, inšy kaścioł, ja baču konnych žandaraŭ, jak razhaniajuć spakojny narod, ja baču kamisara, jaki kirujecca da dźviarej kaścioła sa šlosaram. Heta inventarysty (što zabirajuć kaścielnuju majemaść — prypis. pierakładčyka). Heta combizm (Combes — ministr, viedamy prašladoŭnik Kaścioła — pryp. pierakł.). Heta była epoka, kali i šnić niamožna było ab tym, kab studenckaja moładź išła z pilihrymkaj...

Adnosiny religijnaja ŭ Francyi pačali zmianiacca na lepšaje ad 1914 h. Asabliva-ž heta pačalo prajaŭlacc pašla vajny.

Ab hetym vymoŭna šviedčać fakty: Socyjalnyja Tydni, raźvićcio arhanizacyi francuskaj katalickaj moładzi, praca katalickich syndykataŭ, Katalickaja Akcyja, ustanaleńnie (ad 1921 h.) francuskaj ambasady pry Vatykanie, ustanaleńnie nacyjonalnaha šviata Joanny d'Arc i inš.

Nia treba tak-ža zabyvacca ab tym, što kali ŭ 1932 i 1936 h. ūlada ŭ Francyi apynułasja ŭ rukach levych partyjaŭ, jana nia tolki što nie rabiła nijakich antyklerykalnych vystupleńniaŭ, ale — naadvarot — niaraz zademonstravała pryjažń da Kaścioła, a heta pradusim dziakujučy intelihencyi francuskaha episkopatu, viernašci francuskich katalikoŭ i aktualnašci navuki Kaścioła.

Siańnia, zdajecca mnie, my znachodzimsia ŭ raščym mamenie hetaha sužyćcia i zhody. —

Adstupleńnie balšavikoŭ na religijnym froncie. Balšavickaja

antyreligijnaja hazeta „Biezbožnik“ zusim niespadziavana j raptoŭna zaklikaje ūsich savieckich *biazbožnikaŭ* zmianić sposab baračby z religijaj. Zhodna z novymi sposabam zabaranijecca baračba z religijaj pry pomačy dziaŭžajnaj administracyi, asabliva sroha zabaranijecca „zamykańnie cerkvaŭ i damoŭ malitvy“. *Biazbožnikam* nakazvajecca sroha vyścierahacca, kab „religijnaja pačućci vieručych nia byli abražanyja“. Adnačasna „Biezbožnik“ trebuje ad „*kamsamolcaŭ*“, kab jany spynili svaju daŭniejšuju „takyku tavaryskaha bajkotu“ adnosna vieručych svaich raviešnikaŭ. Ahitatarom *sajuzu biazbožnictva* vyrazna dajecca takaja instrukcyja: „pieramohu nad religijnašciaj moža asiahnuć tolki pašla dziesiacihodździaŭ navukovaje pačućcio“.

Slovam, balšavickija biazbožniki na froncie baračby z religijaj pačali adstupać. Religijnaje pačućcio ŭ narodzie pieramahaje j najbolj žorstki kamunistyčna-biazbožnicki prašled.

Religijnaja svaboda j addzieł Kaścioła ad dziaŭžavy. Jošć na šviecie dźvie vialikadziaŭžavy, u jakich praviedzieny addzieł Kaścioła ad dziaŭžavy, ale panuje poŭnaja religijnaja svaboda. Heta Francija ŭ Eŭropie j Zluč. Štaty Paŭnočn. Ameryki. Tam niama z boku dziaŭžajnaj ūlady ani zainteresavańnia religijnymi spravami, ani najmienšaha prašledu religii. Dziaŭžajnaj ūlada nia maje navat prava miašacca ŭ religijnaja spravy, abo kaścielnyja paradki. Kaścioł u hetych vialikadziaŭžavach zusim svobodny ad dziaŭžajnaj ūlady j biez padtrymańnia hetaj

dravaŭšy, apranuć, prystavić da hrudziej i pakłašci spać.

Vočy. Amal nie čačviortaja časć ślapych ludziej aślepla, dziakujučy tamu, što nia było *zapusčana ūparu lokarstva da vačej* zaraz pašla radoŭ. Šlepnuć dzieci tamu, što pry radoch zarazilisia tymi bakteryjami, jakija mahli sustrenuć pa darozie na šlachu rodnych orhanaŭ maciary. Jak viedajem, u nas na ciele, na skury, celyja plojmy roznajakich bakterijaŭ. Najčasćiej jany nia lišnie škodnyja, adnak małomu dziciaci ūsieńka moža paškodzić. Tutaka asabliva niebiašpiečnyja buduć *bakteryi adnaje veneryčnaje chvaroby trypra*. Na henyja voš bakteryi j miarkujecca najbolj tyja kapli, jakija zapuskajem u vočy (lapis 1 prac. abo protarhol 2 prac.).

Kali bačka j maci mohuć prysiahnuć na toje, što nivodnaje z ich nie chvarela na niešta takoje, *usiožtaki dziciaci zaraz pašla radoŭ treba henyja kapli zapuścić*. Jany pamahajuć i na chvaroby vočak, vyklikanyja inšymi bakteryjami. Spaźniŭšysia nat na niekalki hadzinaŭ, lekavańnie robicca nadta zaciažnym i nie zaŭsiody možna adratavać hetki važny

orhan dziela žyćcia čalavieka, jak orhan zroku. Kali-b dziela tych ci inšych pryčynaŭ kapli nia byli zapuščany, a pašla paru dzion pavieki pačynali puchnuć i z vačej pačala ciačy materyja hnojnaja, nie razdumyvajučy zusim, chutčej žviarnucca da dochtara.

Koždy raz pierad kupańniem pramyvać akuraterna dziciaci vočki pieravaranaaju letniaju vadoju. Nie zabyvacca, kab ruki maciary, jakaja myje vočy, byli čystyja.

Nos. Nos ačyščajecca ŭ dziciaci voš jak: skrućić kusočak vaty taŭšćini z siarničku j pakłašć u adnu nozdru, pakručvajučy ašćiarožna ŭ adnu j druhuju staranu, vyciahnuć potym nazad. Toje samaje zrabić z druhuju nozdru.

Płocnyja orhany. U dziaŭčat treba dva razy ŭ paru abmyvać płocnyja orhany zvonku kusočkam vaty (abo čystaha palatna), zmočanym u letniaj vademie. Kali-b było niedzie čyrvona, pasmaravać tady vazalinaju. U pachvinach zasypać pudraju.

U chłapcoŭ myć płocnyja orhany kupajučy dzicia ŭ vańnie.

Kali-b płocnyja orhany ŭ chłapcoŭ ci dziaŭčat

ulady vykonvaje svajo Chrystovaje paslańnie.

Zusim inakš u inšych dźviuch vialikadziaržavach, u jakich taksama praviedzieny addziel Kaścioła-Carkvy ad dziaržavy: u SSSR i Niamieččynie. Tam niama relihijnej svabody, tam panuje prašledavańnie relihii chryścijanskaj. Ab ciazkim pałažeńni dla relihijnych ludziej u SSSR viedajuć usie, bo heta sprava staraja prašledavańnie relihii ũ Savietach tryvaje ũžo 20 hadoŭ. Ale šmat chto nia viedaje, što pašla pryłučeńnia Aŭstryi da Niamieččyny ũ b. Aŭstryi tak-ža praviedzieny addziel Kaścioła ad dziaržavy. Adnak tut sprava pradstaŭlajecca zusim nia tak, jak u Francyi j Amerycy. Tut addziel Kaścioła ad dziaržavy ũ tym, što dziaržaŭnaja ũlada nie daje Kaściołu ničoha, ale sama miašajecca ũ celaje nutranaje kaścielnaje žyćcio — nie daje svobodna vydavać relihijnych hazet, nie pazvalaje zakładać relihijnych arhanizacyjaŭ i ahułam nie dapuskaje svobodna vyjaŭlać relihijnej chryścijanskaje pačućcio.

Za svabodu, roŭnaść i pašanu čalavieka. U Paryžu paŭstała arhanizacyja pad nazovaj „*Mission spirituelle de la France*“, zadańniem jakoj šyryć ideju i barocca za svabodu, roŭnaść i pašanu čalavieka. Na čale pačasnaha kamitetu hetaj arhanizacyi staić kardynał Paryža Verdier i pobač prezident Sajuzu Evanhielikaŭ, rabin, dy pradstaŭnik marakanskaha sultana.

Upadak kamunizmu ũ Eŭropie. Sioletnija hadavyja žjezdysacyjalistyčnych partyjaŭ u Eŭropie vykazvajuć vialiki ũpadak kamu-

Dalejšyja pierahavory Anhlji z S.S.S.R.

U sučasnym palityčnym pałažeńni pierahavory Anhlji z S.S.S.R. pradaŭžajucca dalej. Pašla apošniaj pramovy savieckaha kamisara Mołatava saviecki ũrad vysłaŭ Anhlji pišmo, u jakim S.S.S.R. stavić damahańni, jakija vykažaŭ Mołataŭ u svajej pramovie. ũrady Anhlji j Francyi supolna razhladieŭšy hetyja damahańni S.R.S.R. nanova prystupili da pierahavoraŭ z Savietami, jakija ciapier pradaŭžajucca. Vidać, Anhlja z Francyjaj pajšli Savietam na ũstupku, kab pryciahnuć S.S.S.R. da bloku akružeńnia Niamieččyny.

nistyčnych uplyvaŭ u rabotnickich masach. Kanhres Partyi Pracy ũ Francyi vykažaŭsia navat prociŭ supracouńictva z kamunistami ũ „Narodnym Froncie“, a Kanhres Francuskaj Sacyjalistyčnej Partyi zabaraniŭ svaim siabrom naležać da tych arhanizacyjaŭ, jakija tak ci jnakš pravodziać kamunistyčnuju prapahandu. Belhijskaja sacyjalistyčnaja moładź na svaim Kanhresie taksama adraktasia dalejšaha supracouńictva z kamunistami, z jakimi dasiul tvaryli „Narodny Front“. Hetkija pastanovy vydany sacyjalistami i ũ inšych krajoch. Cikava adciemić, što hetyja pastanovy pajaŭlajucca jakraz tady, kali ũsia enerhija pracouńnych masaŭ škiravana na baračbu z fašyzmam. Z hetaha vidać, što kamunistyčnyja ũplyvy z rabotnickich masaŭ u Eŭropie vyvietryvajucca.

Napružanaje zacišša ũ Eŭropie

Apošnimi časami zaŭvažajeca ũ Eŭropie palityčnaje zacišša j byccam novy zverot u metodach dyplomatyčnaha pastupańnia. Zamiest pahrozy pačalasia pierakonańnie. Čatyry apošnija pramovy Kancl. Hitlera, dźvie marš. Gerynga majuć tolki vajsakovaje značeńnie. Jany dakazvajuć zahranicy, što Niamieččyna na vajnu hatova, ale ũsio jšče spadziajecca na vyrašeńnie paŭstaŭšaha sporu biez vajny. Z boku Anhlji j Francyi pradaŭžajucca dalej dyplomatyčnaje pastupańnie ũ tym kirunku, kab na vajnu ũsie sajuźniki byli hatovy, ale tolki na vajnu abaronuju. U hetki mament vialikuju rolu adhryvaje presa. Niamieckija hazety, choć vystupajuć prociŭ demakratyčnych dziaržaŭ, ale ton hetych vystupleńniaŭ zlahadnieŭ. Francuskaja, a za joj i anhielskaja presa, „daviedalasia“ z Niamieččyny j napisala, što anhielski ũrad navat šukaje sposabu dziela naviazańnia pierahavoraŭ z niamieckim uradam. Slovam, stalasia krychu cišej u Eŭropie, a strachaćcio vajny nakiroŭvaje palitykaŭ na šlach vyrašeńnia sporaŭ biez vajny.



Паруницея прыслаць заказ (5 зл.) на зборнік твораў беларускай паваеннай паэзіі (Анталёгію). Справа гэта пільная! Калі ня маеце ўсіх грашэй самі, то зьбярэце іх спосабам складчыны.

Заказы прысылайце на адрас рэдакцыі „Х. Д.“ і „Калосья“.

mieli niejki asablivy vyhlad, abo *ciakła z ich materyja*, treba adrazu paradzicca ũ dochtara.

Dziciačaja himnastyka. Heta sprava, na jakuju treba źviarnuć uvahu pry hadvańni dziaciej. Himnastyka duža važnaja dziela razvoju j dužaści dziciačaha arhanizmu.

U pieršyja tydni žyćcia novarodžanaha dajem jamu najbołš spakojnaści, ciapła j vyhody, časta adnak pieramiəniajem pazycyju dziciaci. U praciahu dnia možna jaho paklaść raz na baku, raz na žyvacie, kali jano nia špić. Niekalkimiesiačnaje dzicia ũ letniuju paru abo j uzimku, kali ũ izbie davoli ciopła, možna zusim raspranuć i paklaść na ložka, kab mahło kidacca nožkami, pierakrućić na adzin bok, potym znoŭ na druhi, paklaść krychu na trybušok. Dzieci heta nadta lubiać i achvotna tak zabaŭlajucca. Nie rabić hetak zaraz pašla karmleńnia, a najlepš u hadzinu pašla karmleńnia. U 8—9 miesiacy možna paklaść dzicia na poščilcy, razložanaj na padložie, i pazvolić jamu vučycca poŭzać. Dobry tak sama sposab zrabić z doščaćak aharodu (niešta byccam maleńki chatni harodčyk). Dzicia tady čaplaju-

čysia za doščaćki chutka vučycca ũstavać i chadzić. Kab poščilka nia peckałasia, treba paklaści na jaje cyratu (kali jaje chto maje), a na vierch kusok čy-staha palatna, jakoje zaŭsiody možna dobra vymyć.

Dziciačyja cacki. Da 6-ci miesiacaŭ dzicia redka choča mieć cacki. Pašla možna davać cacki z miakkaje abo čviordaje humy, kab možna bylo ich vymyć, dziela taho, što dzicia maje pryvyčku brać usieńka ũ huby. Cacki kab nia byli zamałyja, kab dzicia ich nia brała ũ rot dy nie ũdavilasja, jany nia mohuć być vostryimi na bierahoch, lišnie ciazkimi. Nat i tyja bački, jakija mahli-b čaściej kuplać cacki, čaj nie marnujuć hrašej, kab nia pryvučyć dziciaci da častaje pieramiəny, — tady jano mała pryviazvajucca, nie šanuje ničoha, chutka psuje, što tolki jamu lučyć pad ruku. Padrastajučyja dzieci lubiać zabaŭlacca z chatniaju žyviołaju — katom, ciučkaju i h. d. Treba nahladać za imi, kab nia mučyli žyvioły i kab nie stramili ruk u rot (hubnuju padź), dziela taho, što adtul možna lohka pieraniešci na siabie roznyja chvaroby.

Bielaruskaja chronika

Samaŭradavyja vybary. U mnohich vołaściach Navahradzka-ha, Vilenskaha, Paleskaha j Bielastockaha vajavodztvaŭ vybary vałasnych radaŭ užo adbylisia. U niekatorych vołaściach adbyvajucca jašče ciapier. U tych vołaściach, dzie hetyja vybary užo zakončany, jak daviedvajemsia, na vałasnych radnych vybrany ũ 95 procentach element miascovy — nacyjanalna (vyklučajučy vołaści zasielenyja Litoŭcami ũ Vilenskim vajav.) 90 prac. Bielarusy.

U bolšych haradoch Bielarusy svaich asobnych špiskaŭ u haradzkijsa samaŭrady nie vystaŭlali j tam, dzie nia było na špiskach bielaruskich kandydataŭ, ad hałasavańnia ũstrymlivalisia. U Bielastoku, dzie na vybranych špiskach byli pastaŭleny bielaruskija kandydaty, — Bielarusy addali svaje hałasasy za ich i praviali ũ Bielastokuju Haradzkuju Radu dvuch bielaruskich radnych: Lavona Bohuša j Aleksandra Baroŭskaha.

Bielaruskaja delehacyja ũ Vilenskaha Vajavody. 6.VI b. staršyni troch začynienych bielaruskich arhanizacyjaŭ u Vilni: Biel Instytutu Haspadarki j Kultury — ks. V. Hadleŭski, T-va Bielaruskaje Školy — adv. F. Steckievič j Biel. Haspadarskaha Žviazu — dr. J. Stankievič byli pryniaty novym Vilenskim Vajavodaj, A. Marušeŭskim, na aŭdyjencyi ũ spravach kulturnaprašvietnych bielaruskaha narodu. Delehacyja pradstaviła p. Vajavodzie sumnaje pałažeńnie biel. narodu ũ miežach Polščy, kryŭdu z pryčyny začynieńnia arhanizacyjaŭ, jakija pracavali nad uzdojmam narodu ũ halinie školnictva, kulturnaprašvietnaha jekanamičnaha žyćcia j prašila p. Vajavodu adčynić henyja arhanizacyi, abo pazvolić na zakładziny novych, jakija-b pamahali raźvićciu ũ biel. narodzie školnictva, prašviety j haspadarčaha žyćcia. P. Vajavoda na heta zajaviŭ, što jon pakulšto nia moža dać nijakaha kankretnaha adkazu, bo jašče nie zarjentavaŭsia ũ sytuacyi. Na pytańnie delehacyi, u jakim časie možna spadziavacca kankretnych decyzijaŭ, p. Vajavoda nia daŭ pazytyŭnaha adkazu. (Z „B. Ф.“)

Referat u Biel. Studenckim

Z Polščy

Spynieńnie sesii Sojmu j Senatu. Prezydent Rečypaspalitaj dekretam z 16.VI siol. spyniŭ zvyčajnuju sesiju Sojmu j Senatu.

Polski žyćciovy prastor. U Toruni 3.VI siol. vice-premjer polskaha ũradu inž. Kviatkoŭski skazaŭ pramovu, u jakoj adznačyŭ, što novy vajenny sposab „vajna biez vajny“ najhraźniejšy z usich inšych sposabaŭ. U hetkaj baracbie pieramoža toj, chto pieršy sarhanizuje silnuju abaronu zvonku, a ũnutry zmoža pracavać normalna j spakojna. My nie namierany — kazaŭ vice-premjer — naručać čyj-niebudź interes, abo isnujučy raspadzieł. Choćacie vajny — paprobujcie. Choćacie miru — z našaha boku jaho majecie.

U Polščy — šćviardžaŭ dalej vicepremier — jošč vialikaja hušcinia ludziej. Hetyja ludzi musiać mieć prava da žyćcia j razvoju. Nichto ũ šviecie nia moža zhadzicca z modnaj ciapier daktrynaj „žyćciova ha prastoru“, što adny narody jaho ũšciaž majuć pašyrać, a inšyja być dla ich nažyvaj. (Ščyraja praŭda! — red.)

„Žyćciovy prastor“ — kazaŭ vicepremier — heta dla nas moža bolšaja j dakučliviejšaja potreba, čymsia inšych narodaŭ. Adnak hetaha žyćciova ha prastoru nia šukajem u formie dabyčy ad inšych narodaŭ(!). Zrazumiela, što hetyja slovy vice-premjera škiravany prociŭ niemieckaje ahresii,

Sajuzie. 10.VI.39 h. stud. St. Hrynkievič pračytaŭ u Bielaruskim Studenckim Sajuzie ũ Vilni referat na temu: „Relihija ũ žyćci narodaŭ, unijackaja carkva, jak bielaruski nacyjanalny kaścioł“. Pašla referatu adbyłas'a žyvaja diskusija.

Z dziejnaści Bielaruskaha Teatru ũ Litvie. Čarhovaje vystupieńnie Bielaruskaha Narodnaha Teatru ũ Litvie adbyłosia 10.VI siol. u šyrvintach. Tam Biel. Narodn. Teatr u pryhožaj zali narodnaj litoŭskaj školy zładziŭ bielaruskaje pradstaŭleńnie. Była pradstaŭlena pjeska „Ptuška ščaćcia“ Fr. Alachnoviča.

a kab jany dy stalisia sapraŭdnaciaj i ũ abaronie Bielarusau, dyk i žyć bylo-b viesialej...

Zakon ab vajennym pałažeńni. Sojm 6.VI siol. pryniaŭ zakon ab vajennym pałažeńni. Pavodle hetaha zakonu vajennaje pałažeńnie abjaŭlaje Prezydent. Abjaŭleńnie vajennaha pałažeńnia silaj samoha prava spyniaje ũsie hramadzkijsa svobody, pieraličanyja ũ hetym zakonie.

Z zahranicy

Za supolnuju abaronu prybałtyckich narodaŭ. U Koŭnie nadoviačy adbyŭsia Bałtycki Kanhres, u jakim prymali ũčašcie kala 200 pradstaŭnikoŭ hramadzkijsa arhanizacyjaŭ z Łatvii j Estonii, — nia ličačy pradstaŭnikoŭ litoŭskich arhanizacyjaŭ. Kanhres pryniaŭ rezalucyju, u jakoj adznačaje, što jednašč bałtyckich dziaržaŭ jošč najbolšaj hvarancyjaj ichniaj svobody j niezaležnaści.

Ab novaj mižnarodnaj kanferencyi. Anhielski ũrad vykazvaje dumku, što novaja mižnarodnaja kanferencyja dziela vyrašeńnia spornych mižnarodnych spraŭ była-b mahčymaja tolki tady, kali-b da jaje byŭ ahulny davier. Anhielski ũrad starajecca šyryć duch davieru da hetkaj kanferencyi.

Japonija, Vuhryja j ukrainskaja sprava. Z zahranicyja hazety padajuć, što Japonija, kab razvalić Rasiejskuju imperyju, stavić rašču na Ukraincaŭ Diela hetaha pazvalaje Ukraincam arhanizavać u Mandžuryi vojska, a na Zialonym Klinie maje być abvieščana poŭnaja niezaležnašč Ukraincaŭ. Pry hetym hazety adznačajuć, što Japonija wielmi niezdavolena, što Niamieččyna zhadzilasia na likvidacyju Karpackaj Ukrainy.

Vuhryja zaniaušy Karpackuju Ukrainu nia viedaje, što z joj rabić. Na pieršym pasiedžeńni novaha vuharskaha Sojmu 14. VI siol. rehient Horti zajaviŭ, što parlament musić aformić spravu dałučeńnia Karpackaj Ukrainy j vydać zakon ũtanomii dla hetaha kraju ũ ramach vuharskaj kanstytucyi. Jakaja heta budzie aŭtanomija?...

Padpiska na „Chr. Dumku“: na hod—3 zał., na paŭhodu—1 zał. 50 hr., na try miesiacy—1 zał. Cana asobnaha numaru — 10 hr. Zahranicu padpiska ũ dva razy daražej. — Adrys Redakcyi j Administracyi: Vilnia (Wilno), Zavalnaja vul. № 1—2.

Redaktor J. POŹNIAK
Рэдактар Я. ПАЗЬНЯК

Wydawca KS. AD. STANKIEWICZ
Выдавец КС. АД. СТАНКЕВИЧ

Drukarnia Białoruska im. Fr. Skaryny, Wilno, Zawalna 1. — Беларуская Друкарня ім. Фр. Скарыны, Вільня, Завальная 1.